

ερωμένους ἀπογυμνῶσαντα καὶ δημοσίᾳ παντοειδῶς ἐμπαίζαντα. «Fuere namque et in Ancyra provincia galatiae post reditum Marcelli haeretici, domorum incendia, et genera diversa bellorum nudi ab ipso ad forum trahebantur presbyteri, et (quod cum lacrymis luctuque est dicendum) consecratum Domini corpus ad sacerdotum colla suspensum malam publiceque profanabat, virginesque sanctissimas Deo Christoque Dicatos, publice in foro mediaque in civitate, concurrentibus populis abstractis, horrenda foetitate nudabat (ἐν ὁ. ἀν. σελ. 136). Ἐνεκα δὲ τῶν νέων τούτων κατηγοριῶν ὁ Μάρκελλος κατεδικάσθη τὸ δεύτερον ἐν τῇ ἐν Κων)πόλει συγκροτηθείσῃ συνόδῳ τὸ 338 ἢ 339 (πρβ. Hefele 488), ὡς τοῦτο γίγνεται δηλὸν ἐκ τῆς περιωδήσεως ἡμῖν ἐπιστολῆς τῆς ἐν Σαρδικῇ συνόδου, ἐν ᾗ μετὰ τὴν μνείαν τὴν πρώτης καὶ αὐθις ἐν Κωνσταντινουπόλει γενομένης καταδίκης ἔπονται τὰ ἑξῆς: Sed haec quidem secundum impietatem Marcelli haeretici prima fuerunt: pejora sunt deinde subsecuta. Nam opis fidelium credat aut patiatu ea, quae ab ipso malegesta atque conscripta sunt, quaeque digne anathematisata sunt? Nam' cum ipso Marcello a parentibus nostris in Constantinopolim civitatem(locus mutibus)....Namque liber sententiarum exstat in ipsum ab episcopis conscriptus, in quo libro etiam isti, nunc cum ipso sunt Marcello, atque illi favent in ipsa sententia manu propria conscripserunt....(Mansi τόμ. III, σελ. 127 καὶ 128).

Μάρκος ΔΑΣΚΑΛΑΚΗΣ

¹⁾ Ἡ πρότασις nam cum ipso δὲν πρέπει νὰ θεωρηθῇ ὡς περιττεύουσα, οὐδὲ πρέπει ἐξαλείφοντες τὸ nam νὰ συνδέσωμεν μετὰ τῶν ἡγουμένων οὕτω quaeque digne anathematisata sunt Costantinopoli civitati *cum ipso* Marcello a parentibus nostris, τὸ μὲν διότι ἐν τοιαύτῃ περιπτώσει τὸ *cum ipso Marcello* θὰ ἦτο περιττόν, τὸ δὲ διότι ἡ πρότασις εἶνε ἀπαραίτητος διὰ τὴν συνέχειαν τοῦ λόγου. Ἐκ τοῦ κειμένου φαίνεται ὅτι ἐξέπεσεν, ὡς εἰκάζουσιν οἱ ἐκδόται, ἡ λέξις convocati καὶ ἡ διαπραγματεύσις τῶν ἐκεῖ γενομένων. Πρὸς ἀπόδειξιν δὲ τῆς χείρονος καταστάσεως εἰς ἣν περιήλθεν ὁ Μάρκελλος προσάγουσι τὰ ἐν Κωνσταντινουπόλει τὸ δεύτερον ἀποφασισθέντα καὶ ὑπογραφέντα καὶ ὑπὸ τῶν ὁπαδῶν αὐτοῦ. Τὴν δευτέραν δὲ ταύτην καταδίκην εἰκάζουσι μὲν ἔνεκα τοῦ εἰς Ρώμην ταξειδίου ὁ Tillenmont καὶ ὁ Montfaucon χωρὶς ὁμως νὰ δηλώσιν ὡς συμβῆσαν ταύτην ἐν Κωνσταντινουπόλει, ἐν ᾗ ἕτεροι οὐκ ὀρθῶς ὡς τόπον τῆς καταδίκης ὀρίζουσι τὴν Ἀντιόχειαν (Schelstraten).

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ
ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ

ΕΠΙΣΤΟΛΑΙ*

ρπε) Τῷ αὐτῷ

Ἐπεστάλη τῷ δεῖνι ὧδε ἵεναι καὶ ἦν ἂν ἔτος ἔν ἀκριβῶς, εἰ μὴ τινων ἐνέδει βραχεῖ ἡμερῶν ἐξ ὅτου ἐπεστάλη. Αἰτίαν δ' ὁμω[ς] εἶχεν ἡ ἐπιστολὴ τὴν κατάστασιν καὶ εἰρήνην ἦν ἔδει ποτὲ ταῖς ἐκκλησίαις γενέσθαι· ὁ δὲ αἰ μὲν ἀναβαλλόμενος αἰεὶ δ' ὑπισχνούμενος καὶ ἤξειν καὶ μεγάλα οἷα δράσειν ἡμᾶς μὲν ἀγαθὰ, δεινὰ δὲ τοὺς ἐπηρεαστάς. Ἐπειδὴ μόλις ἦλθεν οὐκέθ' ὁρᾶν πρὸς τὰς ἐπαγγελίας καὶ τὰ ἔργα παρέχεται· ἀλλ' ἐκείνοις μὲν θρασέως μάλα στρατηγεῖ, ἡμῖν δὲ ἀπειλεῖ τε καὶ πολεμεῖ. Τὴν μὲν οὖν ὑπεροφίαν τ' ἀνθρώπου καὶ τὸν μεῖζονα οὐρανοῦ τύφον, τὰ τε καταγέλαστα φάσματα καὶ φρυάγματα ἐμπληξίας ὄντα γεννήματα οὐ ποιητικὰ καταπλήξεως ἀκήκοας, οἶμαι, καὶ αὖθις ἀκούειν οὐ δεῖ· πλὴν ἀναστέλλειν ἔδει προμη-
θῶς ἡμᾶς τὰ τοιαῦτα, ὅτι καὶ ἀναστέλλειν ράδιον καὶ χρή· νυνὶ δὲ συγχωρεῖται, ἐφ' ὁποίῳ οὐκ οἶδα συμφέροντι, καὶ προβαίνει τὴν ὁφρὺν μᾶλλον αἰρων καὶ μᾶλλον κατὰ πάντων ἀπονοοούμενος· ἐγὼ δ' ἐπέειπερ οὕτω διὰ φιλαρχίαν ἐλεοῦντος Θεοῦ καθαρῶς μαίνομαι οὐδὲ πάντη τὸν θεῖον φόβον—λεγέσθω γὰρ καὶ σύ μοι συγγνώσκε—τῆς ψυχῆς ἀπωσάμην, εὐλαβοῦμαι μὲν ἀπὸ χειρὸς ἀθρόου ρίψαι τὰ πράγματα, χεიმῶνα δὲ τῇ Ἐκκλησίᾳ καὶ τοῦ κατέχοντος χαλεπώτερον δι' αὐτὸν καὶ τοὺς κατ' αὐτὸν ἐπε-

* Συνέχεια ἐκ σελ. 352

γεῖραι. Ἐπεὶ τίς πόνος τὸν ἄνδρα τοῦτον μιμήσασθαι, τοῖς τε ἀντιτείνουσιν ἐπικηρυκεύσασθαι, καὶ μὴν καὶ σπείσασθαι πάντα μεθέντα πρὸς τὴν ἐκείνου βούλησιν, ἀρχήν, θρόνους, ὅσα ὑψηλὰ καὶ ἐπίφθονα· εἴτα δι' ἐκείνων καὶ μετ' ἐκείνων πάσης ταραχῆς τὴν φιλοτάραχον τὴν δε πληρῶσαι ψυχὴν· τίς λέγω πόνος, εἰμὴ τὴν Ἐκκλησίαν ἔμελλον ταυτὶ δράσας εἰς ἄγαν λυμαίνεσθαι, καὶ ὁ φησι Πλάτων διὰ φιλονεικίαν πάντως πάντα ἀπολέσαι ἐπὶ χαρτα τοῖς ἐχθροῖς ποιησάμενος; νυνὶ δὲ δέδοικα, ὅπερ ἔφην, μὴ τὴν μητέρα καὶ εὐεργέτιν ἀμύνωμαι ὑπ' ἄλλων πολεμούμενος καὶ βαλλόμενος. Καὶ μυριάκις ἂν βουλοίμην ἀποθανεῖν ἢ τὴν κοινὴν χριστιανῶν ἐσάπαξ λυπῆσαι τροφόν, ἧς ἕνεκα ἵν' ὑπέσχη τὴν ἐνεστῶσαν ἐπήρειαν καὶ πρόθυμος γέγονα τῶν ἑμαυτοῦ πᾶσι πάντων παραχωρεῖν· ὅπερ δὴ δέος ἡμῶν ἀκαῖτος ἐπιτηρήσας τῇ τε ἀνωμαλίᾳ τοῦ καιροῦ προσχρησάμενος ἀκάθεκτα μαίνεται καὶ ἐπαίρεται, καὶ τῇ ταπεινώσει ἡμῶν, ἣν διὰ Θεὸν καὶ τὰ Θεοῦ ταπεινούμεθα πράγματα ἐπὶ μᾶλλον ὑφούται καὶ κακὸς γίνεται. Τί οὖν ποιητέον ἐστὶ πρὸς ταῦτα; τίνα λόγον θεραπείας εὐρίσκεις, εἴπερ ἡρεμεῖν καὶ μένειν ἐν τῇ τοῦ καλοῦ χώρᾳ οὐκ ἐπιτρέπουσιν οἱ τὴν κακίαν αὐτὴν ὥσπερ ἄλλην ἐπιτηδεύοντες ἀρετὴν; Τὸ δὲ πόλεμον ἐμφύλιον ἐπισκόπτων ἀνάψαι, καταστρέφειν ἐστὶ τὴν Ἐκκλησίαν, ὥσπερ ἐκεῖνο τὸ τρίτον τῆς αὐτῆς κακίας ἐστὶ τε καὶ δυνάμει, τὸ σπείσασθαι δὴ λέγω καὶ προσχωρῆσαι τοῖς ἐναντίοις. Τί φῆς; τί δράσομεν; εἰπέ πρὸς Θεοῦ, ἐπεὶ καὶ ὑπὲρ Θεοῦ σοι ὁ λόγος, ὥς ἔγωγε παντάπασιν ἐξηπόρημαι καὶ οὐκ ἔχω ὑπὸ τῆς ἀθυμίας ὅστις καὶ γένωμαι.

ρπς') Ὁ πρωτοβεστιάρχιος τῷ πατριάρχει

Παναγιώτατε καὶ θεϊότατε δέσποτά μου οἰκουμενικὲ πατριάρχα. Ἐγὼ δὲ τὴν ἐπὶ τὸν Ἄθω φυγὴν τοῦ πονηροῦ Θεοδοσίου μαθὼν—οὕτω γὰρ αὐτὸν καλεῖν ἄξιον πολλῶν τε ἄλλων χάριν, ἃ ταύτην τούτῃ τὴν προσηγορίαν ἀρμοδιωτάτην εἶναι

πεποιήκει, καὶ τῆς ἐσχάτης ταύτης ἀπονοίας πρὸς ἣν αὐτὸν
 φιλοδοξίας ἔρως συνήλασεν ὥσπερ ἔχω τι σκοπήσας ἐρεῖν—ἐγὼ
 δὲ ὁμῶς καὶ πρὸ τούτου τὴν ἀποδημίαν ταύτην ὑπώπτευον, καὶ
 τῷ θειοτάτῳ βασιλεῖ καὶ δεσπότῃ ὑψηγεῖσθαι τε καὶ λέγειν οὐκ
 ὤκνουν, ὡς ἄρα οὐ σκοποῦ χωρὶς καὶ μελέτης εἴτουν ἐναντιω-
 τάτου τινὸς σχέμματος μεταβολή τις εἶλε τοῦτον οὕτως ἀθρόα
 καὶ τοῖς ἀκριδῶς ἐπισταμένοις αὐτὸν ἄπιστον, καὶ μετέστησεν ἐκ
 τῶν Αὐξεντίου βουῶν καὶ τῆς ἐν αὐτοῖς τρυφῆς καὶ εὐπαθείας,
 ἣν δαφιλή τε καὶ πλουσίαν τούτῳ χαρίζεται ὁ τῆς σεμνοτάτης
 καὶ ὀλβιωτάτης ἐξηγούμενος Λαύρας, ἐπεὶ καὶ φιλοτίμως χο-
 ρηγῶν αὐτῷ καὶ θεραπεύσεως τὴν ἁβράν τε καὶ κενόδοξον χρεῖαν
 οὐδέν ἐστιν ἕτερον, ἢ τῶν ὧτων ὥσπερ ἡρτημένος αὐτοῦ καὶ
 κινδυνεύων οὐ πράγματι μᾶλλον ἢ ὀνόματι μόνῳ τῇ τῆς ἀρχῆς
 ἐπωνυμία σεμνύνεσθαι· τᾶλλα δ' ὥσπερ τούτῳ δουλεύων καὶ τὴν
 ἀπαίδευτον αὐτοῦ φιλοσοφίαν τιμῶν, εἴ τι χρή καὶ πρὸς φιλο-
 σοφίαν οὕτω τολμᾶν, ἀλλὰ μὴ κενὴν ἀδολεσχίαν τὴν πολλὴν
 αὐτῷ τοῦ λόγου φλυαρίαν ὀνομάζειν· σκαιότητά τε τρόπου τὸ
 σοβαρὸν καὶ ἄχαρι τοῦ ἥθους καὶ ὅλον ὑποκριτικὸν καὶ ἀφύλα-
 κτον, ὅτι καὶ τελέως ὑπ' ἀβελτηρίας εἴτουν ἀλαζονείας εὐφώρα-
 τον καὶ μόνῳ τάχα τούτῳ τᾶναντία συνέδραμε· λογισμὸς μὲν
 οὐδαμοῦ μέτριος, ὅτι μὴδὲ ἔχει φύσιν ἀρετῇ συνεῖναι κακίαν·
 ἀλλὰ φύσις ταῦτα πόρρω τε καὶ ἀπ' ἀλλήλων διώρισται· καὶ
 ἀρετῆς μὲν ἐπιούσης ὑποχωρεῖ καὶ δραπετεύει κακία, ὥσπερ
 σκότος ὑπὸ τοῦ φωτὸς δραπετεύεται, ὄχλος δὲ παθῶν ἐν δυνα-
 στεῖα ἐπὶ μὴ νοῦς καλῶς ἡγεμονεύῃ μὴδὲ ρυθμίζῃ λόγος τῆς
 ψυχῆς τὴν κατάστασιν· τῷ δὲ καὶ σχῆμα ταπεινὸν πλάττεται,
 πλὴν ὄγκος διελέγχει τῆς ψυχῆς ἀνασοβῶν ἐνδοθεν καὶ μὴδ'
 ἐπὶ πολὺ λανθάνειν συγχωρῶν τὸ προσωπεῖον, ἀλλὰ ταχὺ τὸ
 δράμα τε καὶ τὴν σκηνὴν ἀνακαλύπτων καὶ εὐχερῶς τὴν δυσ-
 τροπίαν παραδειγματίζων τοῦ πλάσματος, ἐφ' οἷς καὶ νῦν πει-
 ρώμενος λανθάνειν ἔλαθεν ἀλούς, καὶ πρόδηλός τις ἀνεφάνη
 κακός, ὡς ἀρετῇ καὶ ἀληθείᾳ μαχόμενος· ἐννοεῖν μὲν οὖν τὸν
 Ἄθω καὶ τὴν ἐν αὐτῷ διατριβὴν καὶ ἡσυχίαν οὐχ ὅτι ἀρετῆς

αὐτῷ καὶ ἡσυχίας ἐμέλησεν, οὐδ' ἵνα τι τῷ τριβωνίῳ χαρίσῃται, ὅτι μὴδὲ τῇ διττῇ φιλοσοφίᾳ τῆς τε θεωρίας καὶ πράξεως, ἣν ὁ λόγος τῆς μεταβολῆς ἐπηγγείλατο, καὶ ἡ μετάθεσις τοῦ βίου ἐκ τοῦ κοσμικοῦ καὶ μιγάδος πρὸς τὸν πνευματικὸν καὶ μονάζοντα, ἀλλ' ὅτι μὴδὲ τὴν ἀρχὴν ἐξ εὐ ἔχοντος σκοποῦ πρὸς τὸ τῆς ταπεινώσεως ἐλήλυθε σχῆμα, οὐδὲ τὴν μοναδικὴν ζωὴν εἴλετο ἀντὶ τῆς ἐν μέσῳ συναναστροφῆς καὶ ὁμιλίας καὶ τέρψεως· ἀλλὰ ταῦτα μὲν ὑπερεπόθει καὶ καταλαθεῖν ἔσπευδε, πλοῦτον καὶ τιμὰς ἐννοουμένας αὐτῷ καὶ φανταζομένην συζυγίαν, νῦν μὲν ἴσθι εὐγενῇ καὶ περιβλεπτον, νῦν δὲ τυχὸν ὀλβιωτάτην καὶ τοὺς πολλοὺς τοῖς θησαυροῖς ὑπερβαίνουσαν· ἐπεὶ δὲ τῶν λογισμῶν καὶ τῆς ἐλπίδος ταύτης ἐσφάλῃ, τὸ μὲν μεμφόμενος τῇ τύχῃ, ὅτι μὴ δωρεὰν ἀεὶ καὶ προῖκα ταῦτα τοῖς ἐφιεμένοις χαρίζεται, τὸ δ' ἔστιν ὅπου τῆς οἰκειᾶς ἀσθενείας αἰσθόμενος καὶ συνιείς ὡς γέρα ταῦτα μᾶλλον παρὰ βασιλείῳ τοῖς ἀξίοις χαρίζεται, καὶ ἔστιν ὧνια καμάτων καὶ ἀγώνων πολλῶν, καὶ τοῦ δεξιῶς καὶ ἐπιδόλως ἔχειν ἐπὶ πᾶν τὸ παρ' αὐτοῖς πιστευόμενον ἐξαπορῶν καὶ ἀπονοούμενος ὑπὸ πολλῆς ἀμηχανίας, καὶ μὴ ἔχων ὅ,τι δράσειε λοιπὸν ἕτερον, ὑπὸ φόβου τὴν ψυχὴν ἐκεντᾶτο καὶ μυρίοις κατετήχιστο πάθεσι, τοῦτ' αὐτὸ βασκανία πρὸς τοὺς ὑπερέχοντας, ἔριδι καὶ ζήλῳ πρὸς τοὺς ἀντιτέχνους, ὑπεροφία πρὸς τοὺς ἰσοτίμους, ἵνα διὰ τούτου δόξῃ τι προσέχειν ἐκείνων· πρὸς τοὺς ὑποδεεστέρους ὑπερηφανείας θρασυτέτητι, μίσει πρὸς τοὺς ἄλλους ὁμοῦ, δυσνοίᾳ πρὸς αὐτοὺς τοὺς κρατοῦντας, ὅτι μὴ τῶν ἄλλων ἐτιμᾶτο πλέον αὐτοῖς οὐδ' ἐπλήρουν τούτῳ τὰς ἐφέσεις, ἀλλὰ παρεώρων ἀγέραςτον. Τί ἐτι; τελευταίαν ὁδὸν μέτεισι· γίνεται τοῦ καιροῦ τῆς θλασφῆμίας ἐν τούτῳ κλέψειν οἰηθεὶς καὶ ὑφαρπάσειν, ἃ πλεῖστα ποιηθεὶς καὶ ἐκζητήσας οὐκ ἔσχε δυνηθεὶς πρότερον· ὡς δὲ καὶ ἐν τούτῳ ἔσφηλεν αὐτῷ Θεὸς τὴν προσδοκίαν, πρὸς τὸν φιλιτατον αὐτῷ δογματιστὴν τῶν ἀλλοκώτων καὶ τοῦ ἐνιαυτοῦ ἐκείνου ποιμενάρχην ἐπεῖδε, καὶ ἐπιρρίψας τούτῳ τὰς ἡνίας τῆς ἐλπίδος ἔδωκεν ἄγειν, ὅπου ἂν γὰρ εἴη βουλομένη σκοπεῖν· πλὴν εἰς

ὄρη τε καὶ ἐρημίας καὶ βάραθρα, τῆς πολλῆς ἐκείνης ἀλογίας,
 ἢ τὴν Ἑκκλησίαν κατέτεμεν, οὐκ οὐδὲ τοῦτό γε σκοποῦ τινος
 καὶ λογισμοῦ χωρὶς ὁ γεννάδας, ἀλλ' ἐπειδὴ πᾶσαν πείραν
 διεξεληθὼν καὶ πάντα κάλων, ὃ φασί, κινήσας τῶν σπουδαζομέ-
 νων ἀπέτυχεν, ὃ μὴ ἐσχῆκε κερδήσας λέγω δόξης καὶ περιου-
 σίας ἀπόλαυσιν ἐν τοῖς κοσμικοῖς πολιτευόμενος καὶ πλανώμε-
 νος, τοῦτο δ' ἐτέρας πλάνης δοκιμάζει λαβεῖν καὶ μεθαρμόζεσθαι
 τὸν βίον οὐδὲν Θεῷ ταῖς ἀληθείαις οὐδὲ τῇ ἑαυτοῦ ψυχῇ χαρι-
 ζόμενος, ἀλλὰ τὰς ὑψηλὰς ἐπινοῶν καθέδρας καὶ τοὺς ἱεροὺς
 περινοστῶν θρόνους τῷ νῷ καὶ τρεφόμενος ἐλπίσιν, ὅτι ὁ πολὺς
 αὐτῷ καὶ μέγας ἀρχιποίμην τάχιστ' ἂν ἀμείψῃται αὐτόν· τὸ
 μὲν τοι τῆς στοργῆς καὶ τῆς εὐνοίας, ἣν ὅ,τι πλείστην εἶχεν
 ἀπονέμων αὐτῷ, τὸ δέ τοι τῶν ἀδολεσχιῶν ἔνεκεν ἃς ἀτρόμφ-
 ῃ δολέσχει διανοίᾳ καὶ ἀπυλώτῳ καὶ ἀνυποστόλῳ ἐξήρευγε τῷ
 στόματι, τὰ ἱερὰ καὶ θεῖα διαφθεῖρων καὶ παρεξηγούμενος λόγια·
 ἐπεὶ δ' ἐκείνον ἢ δικαίᾳ ψῆφος τοῦ Θεοῦ καθελοῦσα, εὖ ποιοῦσα
 καὶ ἀξίως ὅτι γε καὶ ψῆφος Θεοῦ, ὡς πορρωτάτῳ τῶν ἱερῶν
 καὶ θείων περιδόλων ἀπήλασεν, ἀνήκται δὲ ἐπὶ τὸν θρόνον τῆς
 μεγάλης ἀρχιερατείας ὁ τῆς ἀληθείας καὶ τῆς εὐσεβείας διδά-
 σκαλος, σὲ δὴ λέγω τὸν ποιμένα τὸν μέγαν, ὡς τοῦ ἀληθινοῦ
 ποιμένος ἀντίτυπον, τί χρὴ λέγειν; ἢ ὅτι φθόνος μὲν κατέσχε
 τὴν βέβηλον ψυχὴν καὶ μισόκαλον· εἴτα φόβος οὗτος μόνος
 ἀληθῆς τε καὶ εὐλογος· τὸ δέ ἐστιν, ὅτι καὶ τούτων δῆτα τῶν
 ἐλπίδων τῶν ἐσχάτων διέπεσε· διώκτην γὰρ ἀναφανέντα καὶ
 δογματιστὴν ἀπερίσκεπτον, μᾶλλον μὲν οὖν καὶ λίαν τινὰ θρα-
 σὺν καὶ αὐθάδη ὡς μηδὲν τι τῶν ἀτοπωτάτων ὅσα προὔφηγ' ὁ
 χρόνος ἐκεῖνος ὑποστειλάμενον τολμῆσαι τε καὶ εἰπεῖν· πῶς ἂν
 γένοιτο βαθμοῦ τινος ἀξιοῦσθαι ἢ τῶν πρὶν προσδοκωμένων
 ἡμῶν τεύεσθαι; ἐντεῦθεν δυσνοεῖ μὲν ἀμυνόμενος βασιλεῖ τῷ
 φιλοχρίστῳ καὶ οὖν τῷ Θεῷ χαρισμένῳ τῇ πνευματικῶς γεν-
 νησαμένῃ Ἑκκλησίᾳ τὸ κράτος καὶ ποιησαμένῳ πᾶσαν ἐκ τοῦ
 μέσου βλασφημίαν καὶ διὰ τῆς ὀρθῆς αὐτῇ ὁμολογίας δοξά-
 σαντι· ἀμύνεται δὲ καὶ σὲ τὸν ταύτην δὴ παρὰ Χριστοῦ καλῶς

νυμφευσάμενον ἐν τῇ δόξῃ τοῦ πατρὸς διὰ τῆς ἐνεργείας τοῦ
 πνεύματος· εἶτα βλασφημεῖ καὶ διαβάλλει τοῦτο καὶ Χριστὸν
 τὸν σὸν Θεόν τε καὶ δεσπότην, τὰ τοῦ ἐναντίου πνεύματος ὀρ-
 γανὰ· οἶδα ὅτι ταῦτά γε βουλόμενος καὶ σκύλαι διανοηθεὶς τοὺς
 εὐτυχεῖν αὐτῷ μέλλοντας πρὸς αὐτό τε τὸ τοῦ Ἄθω ὄρος ἀπέ-
 δραμε καὶ τὰς ἐκεῖ διατριβὰς ἀνεζήτησεν· ἀλλὰ νικᾷ Χριστὸς
 ἀπανταχοῦ σὺν ἀληθείᾳ καὶ τὴν πλάνην πανταχόθεν ἀπῆλα-
 σεν, ἀπελάσει δὲ καὶ νῦν τῆς ἀληθείας ἐν αὐτῷ πρεσβευομένης
 καὶ ὑπερνικήσει Χριστός· οἱ δὲ καὶ ἡττηθήσονται καὶ σιγήσου-
 σιν, ἢ δ' ἐπάνοδος, ἢ δὲ θρασύτης, ἢ δὲ ἀκαιρος παρρησία, ἢ δ'
 ἐπὶ πρόσωπον ἀναισχυντία, ταῦτα πάντα οὐκ οὐκ σωφρονούντος
 τινος, ἀλλὰ μεμνηνός σαφῶς πλὴν οὗτ' αἰτήσεται συγγνώμην
 οὗτ' ἴσως αἰτησάμενος λήφεται, ὅτι οὐδὲ παρεκώπη τὰς φρένας
 ὑπὸ πάθους ἀβουλήτου τινός, ἀλλ' ἑαυτῷ φέρων λεγεῶνα ἐπε-
 σώρευσε πνευμάτων ἐναντίων· εἴθ' ὥσπερ δι' αὐτῶν ἐθελοντῆς ἀνε-
 δάκχευσεν οἷος οὗτος ὁρῶντι μοι πολλάκις εἰς αὐτὸν κατεμη-
 νύθη· μετρίως μὲν διάστροφος τὸ βλέμμα, γαληνὸν δὲ οὐδέν τι
 φέρων ἐν τοῖς ὀφθαλμοῖς οὐδὲ ἥσυχον, τοῦναντίον μὲν οὖν ἅ-
 παν ἐπὶ τοσόνδε ἀγριότητος μέτοχον, ὅσον ἂν καὶ ἔχειν τὸν
 βουλόμενον εἰκάζειν ἐπὶ δαιμονῶντας ἀνακινῶν τὴν μνήμην καὶ
 πρὸς ἐκείνους ἀναφέρειν τὴν μίμνησιν, ἢ ἐπὶ μυθευομένους δάκ-
 χους καὶ σατύρους τινάς. Ὁ μὲν οὖν ζῆλος μέχρι τούτων ἐξ-
 ἤνεγκε καὶ οὐδὲ παρακατέχειν οἷον δύναμαι τὸν ζῆλον, νῆ
 τὴν ἱερὰν κεφαλὴν, ἐξ οὗ καὶ πλείω λέγειν ἡβουλόμην, εἰ μὴ
 αἰδῶς καὶ δέος με ἐπέιχε πρὸς τὴν σὴν ἀγιοσύνην τοὺς παρ-
 όντας λόγους ποιούμενον καὶ τὴν ἀμετρίαν ἐκφεύγοντα· πλὴν
 ταῦτα εὐαγγελίζομαι, καὶ εὐαγγελίζομαι θεοδῶς θαρρῶν τῇ
 ἀληθείᾳ, Θεῷ τε τῷ εὐδοῦντι καὶ σώζοντι, καὶ ταῖς εὐχαῖς
 τῆς σῆς ἀγιοσύνης, ἃς δεῖτε θερμότερας ποιουμένου εὐδοῶσαι
 μᾶλλον Θεός· εὐαγγελίζομαι δέ, ὡς ὅσον οὕτω μέτριά τινας
 διαγενήσονται ἡμέραι καὶ ἀφίξεταί σοι πρὸς τὴν πόλιν ὁ θεο-
 στεφῆς βασιλεύς· ἀναβολὴ γὰρ τὸ ἀπὸ τοῦδε οὐδεμία, καὶ ἀ-
 φίξεταί· τάχιστα· ἐληλυθός δὲ τό τε ἄλλα ἔξει καλῶς καὶ

πᾶσα ἡ τῶν πονηρῶν καταργηθήσεται κακία, καὶ τὰ πολλὰ διαλυθήσεται σκάνδαλα.

ρπζ') Τῇ Ραουλαίνῃ¹⁾

Ἀφελῇ σοι τινὰ φῆς εἶναι γράμματα καὶ ἐκδήλως πρεσβυτερικά, ἃ πρὸς ἡμῶν σοι πέμπεται γράμματα· εἴτ' οὐχ ἰστᾶς ἄχρι τοῦδε τὸ πρᾶγμα, ἀλλὰ καὶ ψῆφον αὐτοῖς ἐπάγεις τοῖς οὐδὲν γενναῖον ἔχουσι πρέπουσαν. Οὐ πλήττομαι πρὸς τὸν λόγον εἴτουν ψόγον, οὐδ' εἰς τὴν ὑπὲρ τῶν ἑμαυτοῦ συνηγορίαν χωρῶ, ἐχόντων ὡς ἡ παρὰ σοῦ ψῆφος βούλεται· οὐπω διὰ τοῦτο καὶ τὸ πάντῃ μεμπτοῖς εἶναι προσέσται, ἀρετῆς ἔτι περιλει[πο]-μένης αὐτοῖς, τῆς καὶ πάντων γραμμῶν κατ' ἐμὲ ἀρετῆς· εἴη δ' ἂν αὕτη ἀμείωτον διαβιβάζῃ πρὸς ὃν γράφεται τὸ τοῦ γράφοντος νόημα· ἢ ἔχεις σὺ μεθ' ἧς ἐπικέκληκας ταπεινότητος καὶ ἀσάφειαν ἐπικαλεῖν οἷς ἐπικέκληκας, καὶ τὸ νοεῖσθαι μὴ δύνασθαι; οἷς δὲ ταῦτα μὴ ἐπικλητέον ἐστὶν οὐ φαίης ἐκείνοις ἀρετὴν ἐνεῖναι τινα, ἀλλὰ λόγῳ παντὶ καὶ τρόπῳ τοῦ εὖ ἀμοιρεῖν δικαιοῦσαι; πλὴν δοκεῖς οὐ γέ μοι μὴ μόνον αὐτὰ τῆς αἰτίας ταύτης ἀπαλλαγέντα, καὶ τινα τόνον ἀμείνω λαβόντα μηδέποτε ἐπαινέσαι, ἀλλὰ καὶ ὑπὲρ τᾶλλα γένοιτο ὅσα ποτὲ γέγονε καλά, καὶ οὕτω ἔτι μὴν ζητεῖν τὴν ὑπερβολήν· αἴτιον δὲ—μαρτυρήσω γὰρ ἀλληθῇ—οὐχ ὅτι φιλαίτιός τις εἶ, καὶ σοι τῶν καλῶν δοκεῖ καλῶς ἔχει οὐδέν· τίς γὰρ οὕτω πόρρω τῆς ἀληθείας καὶ τοῦ καλοῦ, ὥστε περὶ σοῦ τι τοιοῦτον μέχρι καὶ τοῦ ἐννοῆσαι τολμῆσαι; ἀλλ' ὅτι μὴτ' αὐτὰ καθ' αὐτὰ δοκιμάζεις τὰ γράμματα, μήτε μὴν πρὸς τὰ τῶν ἄλλων κρίνεις· ἐπεὶ ἐφαίνεται ἂν καὶ μετρίως γ' ἔχειν κρειττόνως ἢ ὡς νῦν καταφαίνεται· πρὸς δὲ τὸ βούλημα τῆς ψυχῆς ἐξετάζεις τῆς σῆς· τὸ δὲ ἐστὶν υπερβάλλειν ἀεὶ παντὸς τοῦ φαινομένου τὸ ἐν τοῖς ἡμετέροις καλὸν ὡς ἄπειρον ἀτεχνῶς εἶναι, καὶ οἷον αὐτοῦ μέτρον

¹⁾ Τῇ Ρουλαίνῃ ὁ κώδ.

μὴ εἶναι. Ὅθεν καὶ ἡλικίην ἂν τὰ ἔργα ἡμῶν ἔχοντα φανεῖται τὴν ἀρετὴν, ἐπειδὴ περ οὐκ ἔνι τῷ ἀπείρῳ παρισωθῆναι, οὐκ ἀποχρῆναι οὐδ' ἀρέσκειν λεγούσης σου ἀκουσόμεθα· τὸ δ' ἐνδεὲς ἐγκαλοῦσης καὶ τὸ μείζον καὶ κρεῖττον ἀπαιτούσης αἰεὶ οὐκ ἔνι τοῖσιν ἐλπίζει ἀκοῦσαι οὐκ εὐφημίαν ἐπὶ τούτοις παρὰ σοῦ οὐκ ἔπαινον, οὐκ ἐγκώμιον· ἀγαπητὸν δὲ εἰ καὶ μὴ τοῦναντίον· εἴπερ ἄνθρωποι ἐκεῖνα τούτων ἀξιούσιν, ὅσα καὶ κατὰ βούλησιν αὐτοῖς ἐκβαίνει ἢ καὶ κρεῖττω βουλήσεως· ἃ δ' ἀποπίπτει ὁμοῦ παρ' αὐτοῖς καὶ τῶν ἐγκωμίων ἐκπίπτει· οὐ μέντοι διὰ τοῦτο ἀνιστόμεθα, οὐδ' αὖ δεῖσαν γράφειν ἀμβλύτερον γράφομεν· μᾶλλον μὲν οὖν καὶ εὐξομαι καὶ δὴ εὐχομαι, σὲ μηδέποτε ἀποκαμῖν ζητοῦσαν τὴν ἐν τῷ καλῷ τῶν ἡμετέρων ἐπίδοσιν. Ἐπεὶ καὶ τῆς ἀμείνονος περὶ ἡμᾶς κηδεμονίας οὐχ ἔτερον ὥς τότε τεκμήριον εἶεν. Τὸ δὲ βιβλίον, τὸν Δημοσθένην, ἐπισκῆπτειν τῷ γραφεῖ ἐπιτάττεις, ἄστικτον τηρεῖν διόλου καὶ ἀκηλιζωτον· ἔσται γε οὕτω καὶ ἐπισκῆψομεν· ἀλλ' ἐπειδὴν ὁ τοῦ μεταγράφειν ἐνσταλὴ καιρὸς, νυνὶ δὲ οὐκ ἐνέστηκεν, ὅτι μηδὲ ἔαρ ἔτι, οὐδὲ κρεωφαγοῦσιν ἄνθρωποι οὐδὲ δέρρεις προβάτων εἰς γραμμάτων ὑποδοχήν· ἐσῆται δὲ ὁμως ταῦτα μετὰ μικρὸν καὶ τότε καὶ γράφειν ἐπιβαλοῦμεν ἄφθονα τὰ τῶν γραμμάτων ἔχοντες ὑποκείμενα, τότε καὶ τῷ γραφεῖ Μελιτᾶ οἷον ἐπιτάττεις τὸ βιβλίον συντηρεῖν ἐπιτάξομεν· εἰ καὶ ἄλλως πρὸς αὐτὸν ὁ λόγος μάτην γεγωνὸς ἔσται καὶ περιττῶς· ὁ γὰρ ἄνθρωπος οὕτω καὶ παραγγελμάτων χωρὶς τῶν δε τῶν παραγγελμάτων ἐστίν, ὥστε καὶ ἅπερ ταῖς χερσὶν ἑαυτοῦ γράφει καὶ στρέφει καὶ ἐπαφᾶται, πάντῃ ρύπου διαφυλάττει ἀγνεύοντα· εἰ δὲ τοιαῦθ' ὁρᾶν ταῦτα παρέχεται, τί περὶ τῶν πρωτοτύπων λογίζεσθαι χρή, ὧν ὀφθαλμοῖς καὶ μόνοις ἀντιλαμβάνεται πόρρωθεν; εἴποις, οἷς γράφει ἐμβλέψασα, ὥς παιδροτέρα τῶν χειρῶν ἀποτίθεται, καίπερ γράμματα καὶ μέλαν ἐπιβαλὼν, ἢ τὴν ἀρχὴν ταῖς χερσὶν ἀνηρεῖτο. Ἰσως ἐθέλεις ἀκοῦσαι καὶ περὶ τῆς χθὲς παμφθείσης τρόφῃς, τί [ς καὶ] ποία ἔδοξε γευσασμένοις· ἡδεῖα τις ἔδοξε, νόστιμος, καὶ σφόδρα φαγεῖν ἀγαθὴ· ἄλλοις μέντοι γε

τοιαύτη οὐκ ἔμοιγε· πῶς καὶ τίνα τρόπον οὐκ ἔμοιγε; ὅτι σπούδασμα ἐμόν, καὶ μάλα ἴδιος ἀγών, δίψους ἀπαλλαγῆναι ζητεῖν, οὐκ ἐπισπάσθαι δίψος· ἡ δὲ ποιητικὴ μάλιστα τοῦ φευκτοῦ τούτου, οὐκ ἀποτρεπτικὴ καταφαίνεται. Οὐκοῦν καὶ ἵνα μὴ ἐμαυτῷ παρασυρεῖς τῇ γλυκύτητι λάθῃς βλάβην προσ-
 ενεγκῶν κατὰ τὸ καὶ πάντα τᾶλλα δεύτερα τοῦ ἐν γεύσει κα-
 λοῦ τιθεμένους παιῖδας, γευσάμενος μόνον ἄλλοις ἀφ᾽ ἧκα φα-
 γεῖν, οἷς οὐδὲν ἔμελε δίψους, οὐδὲ τῆς ἀπὸ δίψους βλάβης, καὶ
 τὰ πολλῶν τούτων ἐμφαγοῦσι διψητικώτερα*.

* Ἐπεται τὸ τέλος